

ТАҚРИЗИ

ба автореферати диссертатсияи Мачидзода Ҷамшед Сунатулло дар мавзуи “Ҷанбаҳои педагогии ташаккули салоҳиятҳои иттилоотию маърифатии хонандагони синфҳои 10-11 дар раванди таълими фанни таърихи халқи тоҷик” барои дарёфти дараҷаи илмии номзади илмҳои педагогӣ аз рӯйи ихтисоси 13.00.02 – Назария ва методикаи таълиму тарбия (13.00.02.05 – Назария ва методикаи таълими фанҳои ҷамъиятӣ, таҳсилоти миёнаи умумӣ)

Мубрамии мавзуи таҳқиқотии диссертатсионии доктарабони дараҷаи илмии Мачидзода Ҷамшед Сунатулло дар он аст, ки мавзуи хеле муҳим - шароитҳои педагогии ташаккули салоҳиятҳои иттилоотию маърифатии хонандагони синфҳои 10-11 дар раванди таълими фанни таърихи халқи тоҷикро, ки то ба имрӯз аз ҷониби олимону педагогҳои ҷумҳурӣ ба таври мукаммалу алоҳида таҳқиқи илмӣ-амалии он анҷом дода нашудааст, барои омӯзишу таҳқиқ интиҳоб ва қарор кардааст ва ин интиҳоб, ки мутобиқ ба Концепсияи миллии тарбия дар Ҷумҳурии Тоҷикистон аст, ҳамаи мавҷударо дар таҳқиқоти илмӣ-педагогӣ дар самти ташаккули салоҳиятҳои иттилоотию маърифатии хонандагон тавассути истифодаи имконоти фанни таърихи умумӣ пур мекунад. Муайян кардани маҷмӯи шароитҳои педагогӣ, ки ба ин раванд мусоидат мекунад, барои тақвияти низомии таълиму тарбия дар муассисаҳои таҳсилоти миёнаи умумӣ аҳамияти бузург дорад.

Бо дарназардошти аҳамияти муҳими фанни таърихи халқи тоҷик дар ташаккули ҷаҳонбинии хонандагон ва тарбияи онҳо дар руҳияи ватандӯстӣ, таҳқиқи шароитҳои педагогии ба ташаккули салоҳиятҳои иттилоотию маърифатии хонандагони синфҳои 10-11 мусоидаткунанда басо муҳим аст. Ин имкон медиҳад, ки ба таври самараноктар аз имконоти таълимии фанни таърихи халқи тоҷик барои тарбияи насли наврас истифода бурда шавад.

Бо яд зикр кард, таҳқиқоти Мачидзода Ҷамшед ба мукамалшавии илмии масъалаи ташаккули салоҳиятҳои иттилоотию маърифатии хонандагони синфҳои 10-11 саҳм гузошта, имкон медиҳад, ки дар амалияи таълим усулҳои самарабахш ва шароитҳои мусоиди педагогӣ барои ташаккули салоҳиятҳои иттилоотию маърифатӣ татбиқ карда шаванд. Ин ба беҳтар гардидани сифати таълим ва тарбия дар муассисаҳои таҳсилоти миёнаи умумӣ мусоидат мекунад.

Муаллифи таҳқиқоти диссертатсионӣ хеле дуруст ва воқеъбинона таъкид кардааст, ки барои таъмини суботи ҷомеа, самаранокии рушди

иҷтимоию иқтисодии Тоҷикистон бояд роҳи ҳалли дурусти масъалаи ташаккули салоҳиятҳои иттилоотию маърифатии хонандагони насли наврас дар руҳияи эҳтиром ба таърихи мамлакат, халқ ва давлат пайдо карда шавад.

Арзишмандии кори диссертатсионии Мачидзода Ҷамшедро ба таври зайл арзёбӣ намудан мумкин аст:

- дастгоҳи илмӣ татқиқот мувофиқи талабот ба иҷрои корҳои илмӣ-таҳқиқотӣ дар соҳаи педагогика таҳия ва роҳандозӣ карда шудааст;

- дар заминаи омӯхта шудани дараҷаи коркарди мавзӯ аз тарафи олимони тоҷику хориҷӣ паҳлӯҳои гуногуни шароитҳои педагогии ташаккули салоҳиятҳои маърифатӣ иттилоотӣ насли наврас мавриди таҳлилу баррасӣ қарор гирифтааст ва дар ин замина пешниҳоду хулоса ва тавсияҳои методӣ манзур шудааст;

- мазмун ва муҳтавои диссертатсия ба нақшаи пешбинишуда мувофиқат менамояд;

- муаллиф кушиш намудааст масъаларо вобаста ба талаботи ҷомеаи муосир ва имкониятҳои муассисаҳои таҳсилоти умумӣ тарҳрезӣ ва татбиқ кунад. Барои иҷрои ин амал кӯшиш намудааст аз сарчашмаҳои мавҷудаи илмӣ зиёд оид мавзӯи таҳқиқоташ баҳрабардорӣ намуда, маводи назариявиро бо таҷрибаи амалӣ алоқаманд намояд;

- ташкилу баргузориҳои кори озмоишӣ ба муаллиф имконият додааст, ки шароитҳои педагогӣ ва роҳу усулҳои самарабахши ташаккули салоҳиятҳои маърифатӣ иттилоотӣ хонандагонро муайян намуда, роҷеъ ба ин масъала андешаю тавсияҳои арзишманди худро ибраз ва ироа намояд;

- хулосаҳои бобҳо, хулосаи умумӣ ба мақсаду вазифаҳои татқиқот, мазмуни матн ва натиҷагирӣ аз қисмати назариявӣ ва амалии кор мувофиқат менамояд;

- ҳангоми иҷрои таҳқиқоти диссертатсионӣ муаллиф аз сарчашмаҳои илмӣ-назариявӣ, осори адибон, анъанаву арзишҳои миллӣ, татқиқотҳои олимон ва ғайра хеле моҳирона ва хуб истифода кардааст.

Аҳамияти амалии таҳқиқот дар он аст, ки натиҷаи амалии таҳқиқот ва тавсияҳои методӣ, ки таҳия ва ироа шуданд, имконият медиҳанд, ки талаботи барнома оид ба ташаккули салоҳиятҳои маърифатӣ иттилоотӣ хонандагон дар китоби дарсии таърихи халқи тоҷик таҷдиди назар карда шаванд; роҳу усулҳо ва технологияи коркарду санҷидашудаи пешниҳодгардида метавонанд дар раванди таълими фанҳои гуманитариву ҷомеашиносии муассисаҳои таҳсилоти миёнаи умумӣ мавриди истифода қарор гиранд; тавсияҳои методӣ таҳияшуда такмили раванди таълими

фанни таърихи халки тоҷикро дар самти ташаккули салоҳиятҳои маърифатӣ иттилоотӣ хонандагон таъмин хоҳанд кард.

Ҳамчунин, диссертатсия мафҳуми "салоҳиятнокии иттилоотӣ-маърифатӣ хонандагон"-ро дақиқ ва мушаххас муайян намуда, заминаи назариявӣ устуворро барои татбиқи он дар таълими таърих дар синфҳои болоӣ фароҳам меорад. Ин таърифи нав имкон медиҳад, ки ба раванди ташаккули салоҳиятҳо дар хонандагон нигоҳи мукаммалтар пайдо шавад.

Таҳлили амиқи сохтори методологӣ ва психологӣ-педагогии салоҳиятҳои иттилоотӣ-маърифатӣ ва муайян кардани чӯзҳои асосии он (иттилоотӣ, маърифатӣ, таҳлилӣ, арзишӣ ва амалии иҷтимоӣ) имкон медиҳад, ки самтҳои асосии кор барои рушди ин салоҳиятҳо дар хонандагон муайян карда шаванд.

Амсилаи педагогии пешниҳодшудаи ташаккули салоҳиятноки, ки дар шароити озмоишӣ самаранокии худро нишон додааст, метавонад ҳамчун заминаи мустақкам барои таҳияи минбаъдаи методикаи таълими таърих хизмат кунад ва ба омӯзгорон дар амал татбиқ намудани равишҳои муосири таълимӣ кумак расонад.

Истифодаи равиши салоҳиятмеҳвар дар омӯзиши таърихи халки тоҷик шароити мусоидро барои рушди малакаҳои таҳлилӣ ва қобилияти иттилоотӣ хонандагон фароҳам меорад, ки ин ба омодагии онҳо барои зиндагӣ дар ҷомеаи иттилоотӣ мусоидат мекунад.


Таъкид ба ҷанбаҳои психологӣ ва педагогӣ дар инкишофи салоҳиятҳои иттилоотӣ-маърифатӣ хонандагон имкон медиҳад, ки раванди таълим ба талаботи хонандагон мутобиқ гардонида шуда, ба инкишофи ҳамаҷонибаи шахсияти онҳо мусоидат намояд.

Бо ибораи дигар, таҳқиқот на танҳо ба таври назариявӣ арзишманд аст, балки дорои неруи бузурги амалӣ мебошад, зеро он метавонад ба такмили сифати таълими таърих ва оmodасозии хонандагон ба ҳаёти мустақилона дар ҷомеаи муосир мусоидат намояд.

Хулоса, диссертатсияи Мачидзода Ҷамшед Сунатулло дар мавзӯи "Ҷанбаҳои педагогии ташаккули салоҳиятҳои иттилоотӣ маърифатӣ хонандагони синфҳои 10-11 дар раванди таълими фанни таърихи халки тоҷик" барои дарёфти дараҷаи илмӣ номзади илмҳои педагогӣ аз рӯйи ихтисоси 13.00.02 – Назария ва методикаи таълиму тарбия (13.00.02.05 – Назария ва методикаи таълими фанҳои ҷамъиятӣ, таҳсилоти миёнаи умумӣ) ба талаботи КОА назди Президенти Ҷумҳурии Тоҷикистон, Тартиби додани дараҷаҳои илмӣ (қарори Ҳукумати Ҷумҳурии Тоҷикистон аз 30 июни соли 2021, № 267) ва Дастурамал оид ба тартиби барасмиятдарории диссертатсия, автореферат ва маводи дигари илмӣ

чавобгӯ буда, муаллифи он сазовори дарёфти дараҷаи илмии номзади илмҳои педагогӣ аз рӯи ихтисоси 13.00.02 – Назария ва методикаи таълиму тарбия (13.00.02.05 – Назария ва методикаи таълими фанҳои ҷамъиятӣ (таҳсилоти миёнаи умумӣ)) мебошад.

Номзади илмҳои педагогӣ,
директори Литсейи №4 барои
хонандагони болаёқати
шаҳри Душанбе



Аминов Муслиҳиддин

15.01.2026

Маълумот барои тамос:

734034, Ҷумҳурии Тоҷикистон,

ш. Душанбе, кӯчаи А. Адхамов, 26;

Телефон: 992 48-701-56-57

Почтаи электронӣ: m_aminov5@mail.ru

«Имзои Аминов Муслиҳиддинро тасдиқ мекунам»

Нозир кадр ва коргузори
МДТ Литсейи №4 барои хонандагони
болаёқати шаҳри Душанбе



Тиллоева Сарвиноз